

[Paġna Ewlenija](#) > ... > [Sib Professjonist Legali](#) > [Tipi Ta' Professjonijiet Legali](#) > [Greece](#)

Tipi ta' professjonijiet legali

Il-kontenut ipprovdut minn
Greċja

Greċja



Din il-paġna tipprovdri ħarsa ġenerali lejn il-professjonijiet legali fil-Greċja.

Prosekuturi pubbliċi

Organizzazzjoni

Bħala awtoritajiet ġudizzjarji, l-uffiċċji tal-prosekutur pubbliku (*eisangelíes*) jappartjenu lill-“fergħa ġudizzjarja” tal-gvern u jipparteċipaw fl-amministrazzjoni tal-ġustizzja. Il-prosekuturi pubbliċi (*eisangeleís*) jibbenefikaw minn indipendenza operazzjonali u personali.

F'kull qorti, bl-eċċezzjoni tal-qrati għal reati minuri, hemm uffiċċju tal-prosekutur pubbliku, li jaġixxi bħala awtorità ġudizzjarja indipendenti. Is-setgħat tiegħu huma essenzjalment relatati mal-preparazzjoni tal-proċedimenti kriminali. Id-dmir ewlieni tal-prosekutur pubbliku huwa li jibda l-proċedimenti kriminali, jissorvelja l-investigazzjonijiet u jressaq l-appelli.

Fil-Greċja, il-prosekuturi pubbliċi mhuma speċjalizzati fl-ebda qasam.

Il-Ministeru għall-Ġustizzja huwa responsabbli għall-kundizzjonijiet ġenerali tas-servizz tal-prosekuturi pubbliċi.

M'hemmx sit web speċjali għall-prosekuturi pubbliċi. L-informazzjoni dwar il-kundizzjonijiet tas-servizz tagħhom tinżamm fil-Ministeru għall-Ġustizzja.

Rwol u dmirijiet prinċipali

Il-prosekuturi pubbliċi huma responsabbli biex:

1. jaġħmlu l-investigazzjonijiet preliminari;
2. jaġħtu bidu għall-proċedimenti kriminali;
3. jinterrogaw lill-persuni involuti fil-kawża;
4. jissorveljaw l-awtoritajiet għall-infurzar tal-liġi għall-prevenzjoni u l-prosekuzzjoni tar-reati;
5. jipprezentaw proposti lill-kunsilli u l-qrati ġudizzjarji;
6. iressqu l-appelli;
7. jissorveljaw il-ħabsijiet; u kwalunkwe responsabbiltà oħra stabbilita mil-liġi.

Il-prosekuturi pubbliċi huma riveduti mill-imħallfin tal-Qorti Suprema u l-prosekuturi pubbliċi anzjani, kif stabbilit mil-liġi.

Imħallfin

Organizzazzjoni

Il-ġustizzja hija amministrata mill-qrati ffurmati minn imħallfin ordinarji (*taktikoí dikastés*) li jibbenefikaw minn indipendenza operazzjonali u personali.

Fil-qadi tad-dmirijiethom, l-imħallfin (*dikastés*) huma soġġetti biss għall-Kostituzzjoni u l-liġijiet u ma għandhomx jikkonformaw ma' kwalunkwe dispożizzjoni li tikser il-Kostituzzjoni.

L-imħallfin ordinarji huma riveduti mill-imħallfin superjuri u mill-Prosekutur Pubbliku u d-Deputati Prosekuturi Pubbliċi (*antieisangeleís*) tal-Qorti Suprema (*Áreiós Págos*) kif stabbilit mil-liġi.

Il-Ministeru għall-Ġustizzja huwa responsabbli għall-kundizzjonijiet tas-servizz tal-imħallfin.

M'hemmx sit web speċjali għall-imħallfin. L-informazzjoni dwar il-kundizzjonijiet tas-servizz tagħhom tinżamm fil-Ministeru għall-Ġustizzja.

Organizzazzjoni tal-professjoni legali: Barristers/Avukati

Barristers/Avukati

Fil-Greċja, l-avukati (*dikigóroi*) huma impjegati taċ-ċivil mhux imħallsa u ma għandhomx għalfejn ikunu speċjalizzati f'xi qasam partikolari.

Il-Ministeru għall-Ġustizzja huwa responsabbli għall-kundizzjonijiet tas-servizz tal-avukati.

Hemm 63 kamra tal-avukati (*dikigorikoí sýllogoi*) fil-Greċja – waħda fis-sede ta' kull qorti tal-ewwel istanza (*protodikeío*).

Il-Ministeru għall-Ġustizzja jissorvelja l-kmamar tal-avukati kollha fil-Greċja.

Bażijiet ta' *data* ġuridika

L-informazzjoni hija disponibbli fis-sit web tal-[Plenarja tal-Kamra tal-Avukati](#), iżda l-aċċess huwa riservat għall-membri ta' kull kamra.

Solicitors/Konsulenti legali

Fil-Greċja, l-avukati jservu wkoll bħala konsulenti legali (*nomikoí sýmvouloi*).

Bażijiet ta' *data* ġuridika

L-informazzjoni hija disponibbli fis-sit web tal-[Plenarja tal-Kamra tal-Avukati](#), iżda l-aċċess huwa riservat għall-membri ta' kull kamra.

Nutara

In-nutara (*symvolaiográfoi*) huma impjegati taċ-ċivil mhux imħallsa bid-dmir ewlieni li jippreparaw u jzommu dokumenti li jikkostitwixxu jew iservu bħala evidenza ta' atti legali u dikjarazzjonijiet minn partijiet interessati meta dawn id-dokumenti jkunu rikjesti mil-liġi jew meta l-partijiet jixtiequ li d-dokumenti jsiru uffiċjali.

Fil-Greċja, in-nutara mhuma speċjalizzati fl-ebda qasam.

Hemm mill-inqas post notarili wieħed fis-sede ta' kull qorti ċivili distrettwali (*eirinodikeío*), stabbilit b'digriet presidenzjali.

Il-Ministeru għall-Ġustizzja huwa responsabbli għall-kundizzjonijiet tas-servizz tan-nutara.

Hemm disa' Assoċjazzjonijiet tan-Nutara (*symvolaiografikoí sýllogoi*) fil-Greċja, li joperaw fis-sede tal-qrati tal-appell (*efeteía*).

L-assoċjazzjonijiet tan-nutara huwa sorveljati mill-Ministeru għall-Ġustizzja.

L-informazzjoni dwar in-nutara tinsab fis-sit web tal-[Assoċjazzjoni tan-Nutara tal-Qrati tal-Appell ta' Atena, ta' Piraeus, tal-Eġew u tad-Dodecanese](#) u fis-sit web [tad-Direttorju Ewropew tan-Nutara](#) mmexxi mill-Kunsill tan-

[Notarjati tal-Unjoni Ewropea \(CNUE\)](#).

Professjonijiet legali oħra

Bailiffs

Il-bailiffs (*dikastikoí epimelités*) huma impjegati taċ-ċivil mhux imħallsa.

Il-bailiffs huma responsabbli:

1. għan-notifika tad-dokumenti ġudizzjarji u extraġudizzjarji;
2. għall-infurzar ta' atti infurzabbli kif imsemmija fl-Artikolu 904(2) tal-Kodiċi ta' Proċedura Ċivili, jiġifieri (a) sentenzi finali u sentenzi li għaddew in ġudikat u li ġew iddikjarati provviżorjament infurzabbli minn qorti Griega, (b) deċiżjonijiet ta' arbitraġġ, (c) rekords tal-qrati Griegi li fihom ftehim jew ftehim dwar l-ispejjeż tal-qorti, (d) dokumenti notarizzati, (e) ordnijiet għal pagament maħruġa minn imħallfin griegi u "ordnijiet ta' żgumbrament", (f) atti barranin iddikjarati infurzabbli; u (g) ordnijiet u atti rikonoxxuti legalment bħala eżegwibbli; u
3. għal kwalunkwe dmir ieħor stabbilit mil-liġi.

Il-Ministeru għall-Ġustizzja huwa responsabbli għall-kundizzjonijiet tas-servizz tal-bailiffs.

Hemm tmien [Assoċjazzjonijiet tal-Bailiffs](#) (*sýllogoi dikastikón epimelitón*) fil-Greċja.

Skrivana

Il-Ministeru għall-Ġustizzja huwa responsabbli għall-kundizzjonijiet tas-servizz tal-impjegati tal-qrati Griegi.

[Bailiffs](#)  (377 Kb) 

[Skrivana](#)  (376 Kb) 

Links relatati

[Plenarja tal-Kmamar tal-Avukati](#)

[Ministeru għall-Ġustizzja](#)

[Assoċjazzjoni tan-Nutara ta' Ateni, ta' Piraeus, tal-Eġew u tad-Dodecanese](#)

[Assoċjazzjoni tan-Nutara tal-Qorti tal-Appell ta' Tessaloniki](#)

[Assoċjazzjoni tan-Nutara tal-Qorti tal-Appell ta' Thrace](#)

[Federazzjoni Griega tal-Bailiffs](#)

 L-aħħar aġġornament: 19/02/2026

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.